

दिनांक-27 अप्रैल 2025

भोजपुरी समाचार

प्रधानमंत्री नरेन्द्र मोदी कहलें हवें कि पहलगाम आतंकी हमला के दोसियन अउर षड्यंत्रकारियन के कठोरतम जबाब दीहल जाई। आकाशवाणी पर मन की बात कार्यक्रम में श्री मोदी कहलें कि ई हमला आतंकवाद के आका क हतासा अउर कारयता के दरसावे ला।

जब कश्मीर में शांति लौट रही थी, स्कूल-कॉलेजों में एक वाइब्रेंसी थी, निर्माण कार्यों में अभूतपूर्व गति आई थी, लोकतंत्र मजबूत हो रहा था, पर्यटकों की संख्या में रिकॉर्ड बढ़ोतरी हो रही थी, लोगों की कमाई बढ़ रही थी। देश के दुश्मनों को, जम्मू-कश्मीर के दुश्मनों को, ये रास नहीं आया। आतंक के आका चाहते हैं, कश्मीर फिर से तबाह हो जाए और इसलिए इतनी बड़ी साजिश को अंजाम दिया।

प्रधानमंत्री कहलें कि आतंकवाद के खिलाफ ये लड़ाई में देस क एकता सबसे बड़हन ताकत हौ।

आतंकवाद के खिलाफ देश की एकता हमारी निर्णायक लड़ाई का आधार है। हमें देश के सामने आई इस चुनौती का सामना करने के लिए अपने संकल्पों को मजबूत करना है। आज दुनिया देख रही है, इस आतंकी हमले के बाद पूरा देश एक स्वर में बोल रहा है।

श्री मोदी कहलें कि आतंकी हमला के बाद पूरा दुनिया से संवेदना आ रहल हौ।

मन की बात कार्यक्रम में प्रधानमंत्री पर्यावरण संरक्षण के ले के जारी कार्यक्रमन क उल्लेख करत कहलें कि पांच जून के विश्व पर्यावरण दिवस पर एक पेड़ मां के नांव अभियान क एक सालि पूरा हो जाई।

एक साल में इस अभियान के तहत देशभर में मां के नाम पर 140 करोड़ से ज्यादा पेड़ लगाए गए हैं। भारत की इस पहल को देखते हुए, देश के बाहर भी लोगों ने अपनी मां के नाम पर पेड़ लगाए हैं। आप भी इस अभियान का हिस्सा बनें, ताकि एक साल पूरा होने पर अपनी भागीदारी पर आप गर्व कर सकें।

मुख्यमंत्री योगी आदित्यनाथ आजु हरदोई, शाहजहांपुर अउर हापड़ जिला के अलगि-अलगि जगहिन पर गंगा एक्सप्रेस-वे के निरमाण कार क निरीक्षण कइलें। येह मौका पर उहां के गंगा एक्सप्रेस-वे पर बनि रहल हवाई पट्टियो क जायजा लिहलीं। निरीक्षण के दौरान मुख्यमंत्री कहलें कि गंगा एक्सप्रेस-वे से न त खाली बड़हन पैमाना पर अइले-गइले क सुविधा मिली बलुक एहसे राज्य के समग्र विकासो में तेजी आई। मुख्यमंत्री सज्जो कार के गुणवत्ता के साथे तय समय-सीमा में पूरा कइले क निरदेस अधिकारियन के दिहलें।

मुख्यमंत्री योगी आदित्यनाथ ओन्तीस अपरैल के देउरिया जिला के दौरा पर रहिहें। उहां के जिला के देसही विकास खण्ड के राजकीय महाविद्यालय पड़ियापार में छौ सौ छिहत्तर करोड़ बत्तीस लाख रुपिया क पांच सौ एक विकास परियोजना क लोकारपण अउर सिलान्यास करबि। येही दिन्ने मुख्यमंत्री गोरखोपुर अइहें अउर नगर निगम के ओरि से चरगावा में आठ करोड़ ओन्तालीस लाख रुपिया के लागति से बनावल गइल गारबेज ट्रांसफर स्टेसन क लोकारपण करिहें।

उत्तर प्रदेश लोक सेवा आयोग की ओरि से सत्ताइस जुलाई के होखे वाला समीक्षा अधिकारी अउर सहायक समीक्षा अधिकारी परीक्षा प्रदेस के पचहत्तर जिलन में दुइ हजार से बेसी परीक्षा केन्द्रन पर होई। परीक्षा के ले के मुख्यमंत्री योगी आदित्यनाथ अबहिने से चाक-चौबंद इंतजाम कइले क निरदेस दिहले हवें। येह परीक्षा में करीब पौने इग्यारह लाख अभ्यर्थियन के सामिल भइले क अनुमान हौ। परीक्षा केन्द्रन के चयन बदे सज्जो जिला में जिलाधिकारी के अध्यक्षता में उच्चस्तरीय समिति क गठन कइल गइल हौ।

उत्तर प्रदेश माध्यमिक शिक्षा परिषद-यूपी बोर्ड क हाईस्कूल अउर इण्टरमीडिएट के परीक्षा-दुइ हजार पचीस क रेजल्ट घोसित भइले के बाद बोर्ड परीक्षार्थियन के स्कूटनी क मौका दिहले हौ। स्कूटनी बदे परीक्षार्थी ओन्इस मई ले यूपी बोर्ड के वेबसाइट पर ऑनलाइन आवेदन कइ सके लें। आवेदन बदे परीक्षार्थी के पांच सौ रुपिया प्रति प्रस्नपत्र के दर से लिखित अउर प्रयोगात्मक बदे अलगि-अलगि सुल्क जमा करे के होई।

बइसाख महिन्ना के अमौसा तिथि पर आजु चित्रकूट धाम में सरधालुअन क भारी भीड़ उमड़लि। करीब एक लाख सरधालु मंदाकिनी नदी में आस्था क डुबकी लगवले के बाद भगवान कामतानाथ क दरसन-पूजन कइलें।

मौसम विभाग प्रदेस के पूरबी हिस्सन में आजु बरखा क ऑरेंज अलर्ट जारी कइले हौ। येह बिच्चे आजु भिन्नहीं जौनपुर अउर बीतल राति कौशाम्बी जिला में तेज बेयारि के साथे हल्लुकाहे बरखा भइले से लोगिन के गरमी से राहति मिलल हौ। पूरबी हिस्सन के अउरियो कई जिलन में बादर छवले रहले से गरमी क एहसास रोजाना के तुलना में कम रहल। मौसम विभाग क अनुमान हौ कि बिहने प्रदेस के पूरबी हिस्सन में गरज-चमकि के साथे बौछार पड़ि सके ला।
